

ट्रेन को बेपटरी करने की साजिश, बदमाशों ने ट्रैक पर सीमेंट के ब्लॉक रखे

अजमेर के सराधना और बांगड़ ग्राम रेलवे स्टेशन के बीच दो स्थानों पर बदमाशों ने सीमेंट के 70 किलो वजनी ब्लॉक रख दिये



एक किमी के दायरे में दो जगह पर सीमेंट के ब्लॉक रखकर ट्रेन को बेपटरी करने की साजिश नाकाम हुई।

अजमेर, (कासं)। प्रदेश में 17 दिन में तीसरी बार ट्रेन को बेपटरी करने की साजिश हुई है। इस बार अजमेर में सराधना और बांगड़ ग्राम रेलवे स्टेशन के बीच दो स्थानों पर बदमाशों ने सीमेंट के 70 किलो वजनी ब्लॉक रख दिए। गनीमत रही कि ट्रेन इन्हें तोड़ते हुए आगे निकल गई और कोई हादसा नहीं हुआ।

मामला फुलेरा से अहमदाबाद मार्ग पर रविवार रात का है। उजागर सोमवार रात्रि में हुआ। यह मालगाड़ी फुलेरा से अहमदाबाद जा रही थी। इस मामले में मांगलियावास थाना पुलिस में रिपोर्ट दर्ज कर ली गई है। सिविल पुलिस और रेलवे सुरक्षा बल मिलकर मामले में अनुसंधान कर रहे हैं। जानकारी के अनुसार इससे पहले 28 अगस्त को बारां के छबड़ा में मालगाड़ी के ट्रैक पर बाइक का स्क्रेप फेंका गया। इस घटना में इंजन बाइक के कबाड़ से टकरा गया। वहीं 23 अगस्त को पाली में अहमदाबाद-जोधपुर बंदे भारत ट्रैक पर रखे सीमेंट ब्लॉक से टकरा गई थी। हालांकि, बड़ा हादसा

होने से टल गया था।

दो जगह रखे गए थे ब्लॉक रिपोर्ट :- डेडिकेटेड फ्रेट कॉरिडोर कॉर्पोरेशन (डीएफसीसी) कर्मचारी

रवि बुंदेला और विश्वजीत दास ने दर्ज कराई रिपोर्ट के अनुसार 8 सितंबर की रात 10:36 बजे सूचना मिली कि ट्रैक पर सीमेंट का ब्लॉक रखा हुआ है।

■ फुलेरा से अहमदाबाद जा रही मालगाड़ी बेपटरी होते-होते बची, ट्रेन इन्हें तोड़ते हुए आगे निकल गई और कोई हादसा नहीं हुआ

■ मामले में मांगलियावास थाना पुलिस ने रिपोर्ट दर्ज की, सिविल पुलिस और रेलवे सुरक्षा बल मिलकर मामले में जांच कर रहे हैं

मौके पर पहुंचे तो पाया कि वह ट्रैक गिरा हुआ है। एक किमी आगे एक और ब्लॉक ट्रैक पर साइड में रखा हुआ था। ये दोनों ब्लॉक अलग-अलग जगह पर रखे हुए थे। इसके बाद डीएफसीसी और रेलवे प्रोटेक्शन फोर्स ने मिलकर सराधना से बांगड़ ग्राम स्टेशन तक पेट्रोलिंग की। इस दौरान स्थिति सामान्य पाई गई। एक किमी के दायरे में 2 जगहों पर सीमेंट के ब्लॉक रखकर ट्रेन को बेपटरी करने की साजिश थी।

असिस्टेंट प्रोजेक्ट मैनेजर हरिकृष्ण मोघाने ने बताया कि रविवार की रात को 10:36 बजे बांगड़ ग्राम स्टेशन अधीक्षक ने सूचना दी। इसके बाद ट्रैक जांचा गया। एक किमी के

दायरे में आमने-सामने की लाइन में 2 जगहों पर ब्लॉक पाए गए, जो इंजन के टकराने से टूट गए थे। सराधना से बांगड़ ग्राम तक स्टॉप ने पेट्रोलिंग की। ब्लॉक टकराने के अलावा सब कुछ सामान्य था। मामले में मांगलियावास थाने में रिपोर्ट दर्ज करवाई गई है।

इस मामले में अजमेर के मण्डल रेल प्रबंधक कार्यालय के जनसम्पर्क निरीक्षक से जानकारी चाही गई तो ज्ञात हुआ कि उनका इस मामले में सीधा कोई सरोकार नहीं है। प्रकरण डीएफसीसी से जुड़ा हुआ है, इसलिए आगे की कार्यवाही भी वे ही कर रहे हैं। मुकदमा दर्ज कराया गया है। ट्रैक को नुकसान नहीं है।

ऑनलाइन आवेदन की तिथि 15 सितंबर तक

अजमेर, (कासं)। राजस्थान लोक सेवा आयोग द्वारा सहायक सांख्यिकी अधिकारी भर्ती-2024 एवं सहायक अभियंता संयुक्त प्रतियोगी परीक्षा-2024 के संबंध में शुद्धि-पत्र जारी कर ऑनलाइन आवेदन की अंतिम तिथि 15 सितंबर 2024 रात्रि 12 बजे तक कर दी गई है। विज्ञापन की शेष शर्तें यथावत रहेगी। संबंधित शुद्धि-पत्र संख्या 10/2024-25 तथा शैक्षणिक योग्यता, वर्गवार बर्गीकरण, आवेदन प्रक्रिया एवं अन्य जानकारी संबंधी विस्तृत सूचना आयोग की वेबसाइट पर उपलब्ध है।

आयोग सचिव ने बताया कि 5 अगस्त को राजस्थान राज्य अभियांत्रिकी सेवाओं के अन्तर्गत सहायक अभियंता की कुल 1014 पद तथा आर्थिक एवं सांख्यिकी विभाग हेतु सहायक सांख्यिकी अधिकारी के 43 पदों पर भर्ती का विज्ञापन जारी किया गया था। इसमें

■ स. सांख्यिकी अधिकारी भर्ती-2024 एवं सहायक अभियंता संयुक्त प्रतियोगी परीक्षा

सहायक सांख्यिकी अधिकारी पदों के लिए ऑनलाइन आवेदन अवधि 12 अगस्त से 10 सितंबर की रात्रि 12 बजे तक एवं सहायक अभियंता के पदों हेतु ऑनलाइन आवेदन अवधि 14 अगस्त से 12 सितंबर की रात्रि 12 बजे तक निर्धारित की गई थी। तकनीकी कारणों से उक्त पदों हेतु ऑनलाइन आवेदन की अवधि को बढ़ाया गया है। निर्धारित अवधि के बाद ऑनलाइन आवेदन का लिंक निष्क्रिय हो जाएगा। ऑफलाइन आवेदन स्वीकार नहीं किए जाएंगे। परीक्षा तिथि व स्थान के संबंध में यथा समय सूचित कर दिया जाएगा।

तीसरे दिन भी पकड़ से दूर रहा आदमखोर तेंदुआ

ट्रेप कैमरे व ड्रोन से की जा रही है तेंदुए की तलाश

उदयपुर, (कासं)। उदयपुर जिले के झाड़ोल उपखण्ड में नेशनल हाईवे-58 ई के पास कीट वनखंड में महिला को मारने वाले लेपर्ड का मंगलवार को तीसरे दिन तक पता नहीं लग पाया है।

वन विभाग की रेस्क्यू टीम जंगल के आस-पास लगातार निगरानी बनाए हुए है। ड्रोन की मदद से लेपर्ड (तेंदुआ) की लोकेशन पता की जा रही है, हालांकि जंगल में विजिबिलिटी कम होने से दिक्कत आ रही है। संभावित जगहों पर पिंजरा भी लगाया गया है। पहाड़ी पर लंबी घास होने से लेपर्ड के दिखने में मुश्किल हो रही है। वन विभाग की टीम पहाड़ी की चोटी पर बैटकर जंगल में निगरानी बनाए हुए है। इसके साथ ही

■ विजिबिलिटी कम होने से दिक्कत आ रही है

मूवमेंट देखने के लिए सात ट्रैप कैमरे लगाए गए हैं। डघर, ग्रामीणों में दहशत का माहौल बना हुआ है। जानकारी के अनुसार लकड़ी काटने गई महिला को एक तेंदुए ने अपना शिकार बनाया था। घटना तीन दिन पहले रविवार की है जब महिला रामली बाई पत्नी हरजीलाल अहारी निवासी मगवांस लकड़ी काटने कीट के जंगल में गई थी, जहां झाड़ियों में छिपे लेपर्ड ने उसे अपना शिकार बना लिया। सूचना पर वन विभाग और

झाड़ोल थाना पुलिस पहुंची। महिला को जंगल में तलाशने की कोशिश की तो एक जगह झाड़ियों में महिला का शव पड़ा हुआ मिला, जिसमें धड़ और सिर अलग-अलग पड़े हुए थे। घटना के बाद आक्षसन के बाद मुआवजे की मांग पर अड़ गए थे। पांच घंटे समझाइश और आक्षसन के बाद मामला शांत हुआ था। उल्लेखनीय है कि बीते तीन महीने इस क्षेत्र में लेपर्ड एक महिला और बच्चे सहित तीन जनों को शिकार बना चुका है।

आयोग ने साक्षात्कार दिनांक जारी की

अजमेर, (कासं)। राजस्थान लोक सेवा आयोग द्वारा सहायक आचार्य (कॉलेज शिक्षा विभाग) प्रतियोगी परीक्षा-2023 के अन्तर्गत एप्लाइड आर्ट विषय के 5 पदों के लिए साक्षात्कार का आयोजन 19 एवं 20 सितंबर 2024 को तथा लॉ विषय के 25 पदों के लिए साक्षात्कार का आयोजन 24 से 27 सितंबर 2024 तक किया जाएगा। आयोग सचिव ने बताया कि अभ्यर्थियों के साक्षात्कार-पत्र आयोग की वेबसाइट पर यथासमय अपलोड कर दिए जाएंगे। साक्षात्कार के समय अभ्यर्थी अपने समस्त मूल प्रमाण-पत्र मय फोटो प्रति साथ अवश्य लाएं अन्यथा साक्षात्कार से वंचित कर दिया जाएगा। अभ्यर्थियों को निर्देशित किया जाता है कि जिन अभ्यर्थियों ने विस्तृत आवेदन पत्र आयोग को प्रस्तुत नहीं किए हैं, वे अभ्यर्थी विस्तृत आवेदन पत्र आयोग की वेबसाइट से डाउनलोड कर लें और उसे साक्षात्कार के समय दो प्रतियों में मय समस्त प्रमाण पत्रों की फोटो प्रतियों सहित आवश्यक रूप से प्रस्तुत करें।

डमी अभ्यर्थी बैठाकर चयन कराने वाला एजेंट गिरफ्तार

वरिष्ठ अध्यापक ग्रेड द्वितीय 2018 परीक्षा में डमी अभ्यर्थी बैठाकर चयन कराने का मामला

बांसवाड़ा, (निर्सं)। कुशलगढ़ थाना पुलिस ने अध्यापक भर्ती परीक्षा में डमी अभ्यर्थी बैठाकर चयन कराने वाले एजेंट को गिरफ्तार किया।

थानाधिकारी सवाईसिंह ने बताया कि बागीदारा वृत्ताधिकारी विनय चौधरी ने रिपोर्ट दी कि उन्हें गोपनीय परिवाद प्राप्त हुआ कि संतोष पुत्र कानहंग सुरावत निवासी रुपाखेड़ा हाल प्रधानाध्यापक रा.प्रा.वि. हाथिया दिल्ली पीओ बगायचा पुलिस थाना कुशलगढ़ व सुमित्रा कुमारी अड पुत्री कलसंग अड निवासी लोहारिया बड़ा पीओ लोहारिया बड़ा ने वरिष्ठ अध्यापक ग्रेड द्वितीय 2018 की परीक्षा में अपने स्थान पर डमी अभ्यर्थी बैठाकर परीक्षा उत्तीर्ण कर नौकरी पा ली। पुलिस ने भारतीय दंड संहिता की विभिन्न धाराओं एवं सूचना प्रौद्योगिकी अधिनियम व राजस्थान सार्वजनिक परीक्षा अधिनियम की विभिन्न धाराओं में मामला दर्ज कर अनुसंधान का जिम्मा थानाधिकारी सवाई सिंह को सौंपा।

मामले की गंभीरता को देखते हुए आईजीपी एस. परिमला ने जांच के विशेष निर्देश दिये जिस पर पुलिस अधीक्षक हर्षवर्धन अग्रवाला के निर्देशन में एसपी राजेश भारद्वाज, कुशलगढ़ वृत्ताधिकारी शिवन्या सिंह व बागीदारा वृत्ताधिकारी विनय चौधरी के सुपरविजन में विशेष टीम गठित की गयी। इस टीम ने सुमित्रा कुमारी अड हाल प्रधानाध्यापक राप्रवि नवापाडा पीओ लोहारिया बड़ा थाना कुशलगढ़



कुशलगढ़ थाना पुलिस ने अध्यापक भर्ती परीक्षा में डमी अभ्यर्थी बैठाकर चयन कराने वाले एजेंट को गिरफ्तार किया।

को 24 अगस्त को गिरफ्तार कर अनुसंधान किया तो डमी कैंडिडेट के माध्यम से चयन करवाने का सौदा सकन सिंह खडिया पुत्र हुरतेंग खडिया निवासी बगायचा से होना पाया गया। जिस पर सकन सिंह को प्रोडक्सन वारंट सेंट्रल जेल जयपुर से गिरफ्तार कर अनुसंधान किया गया।

पूछताछ में सकन सिंह ने बताया कि विभिन्न भर्ती परीक्षाओं के साथ उक्त अध्यापक भर्ती परीक्षा में डमी कैंडिडेट

बैठाने का सौदा सुनील कुमार विश्वासे से हुआ था और डमी कैंडिडेट की व्यवस्था भी सुनील ने ही की थी, जिस पर सुनील को गिरफ्तार किया गया। सुनील वर्तमान में रामावि कारोला जिला सांचौर में भूगोल व्याख्याता के पद पर कार्यरत है। पुलिस टीम में कुशलगढ़ थानाधिकारी सवाईसिंह, उपनिरीक्षक रमेशचंद्र, कान्टेबल भुवनेश्वर, दिनेशचंद्र, दिनेशचंद्र व सतीश कुमार शामिल रहे।

सर्पदंश से युवक की मौत

मसूदा, (निर्सं)। कृषि कार्य करते समय सर्प के काट लेने से युवक की मौत हो गई। ग्राम भवानी खेड़ा (धोलादाता) निवासी हनुमान ने बताया कि सोमवार को रात्रि 10 बजे के करीब मेरा छोटा भाई जो काका का लड़का सुलेमान पुत्र अमीन काठाल भवानी खेड़ा मसूदा में हमारे खेतों की रखवाली कर रहे खेतों से बापस घर लौट रहा था। तभी अचानक जहरीले सर्प के काटने से उसकी तबीयत बिगड़ने से उसे मसूदा चिकित्सालय में भर्ती कराया गया। डॉक्टर द्वारा प्राथमिक उपचार के बाद तबीयत ज्यादा बिगड़ने के कारण ब्यावर अमृत को चिकित्सालय के लिए रेफर किया और ब्यावर चिकित्सालय में भर्ती कराया गया, जहां डॉक्टर ने मृत घोषित कर दिया।

स्कार्पियो की टक्कर से बाइक सवार की मौत

सादुलपुर, (निर्सं)। गोगमेडी दर्शन करने के लिए आये श्रद्धालुओं की मोटरसाइकिल को एक स्कार्पियो गाड़ी के चालक द्वारा तेजगति व लापरवाही से चलाकर टक्कर मारने से एक की मौत हो गई तथा दूसरा घायल हो गया, जो उपचाराधीन है। इस संबन्ध में मंगलवार को सिद्धमुख थाना पुलिस ने घटना का मौका निरीक्षण कर मामला दर्ज किया है तथा मृतक के शव का पोस्टमार्टम करवाकर शव उनके परिवारों को सुपुर्द कर दिया है।

थानाधिकारी रामकरण सिद्ध ने बताया कि पिन्टू पुत्र बाबूलाल मेघवाल (30) निवासी तेजपुरा पुलिस थाना मुण्डावर तहसील मुण्डावर जिला खेरथल-तिखाणा ने मामला दर्ज करवाया है कि वह आठ सितम्बर को गोगमेडी दर्शनार्थ हेतु परिवार सहित आये थे। दर्शन कर वापिस लौटते समय नौ सितम्बर को उसका चचेरा भाई

■ हादसे में एक युवक घायल, अस्पताल में भर्ती कराया

मनोज कुमार पुत्र रामकुमार निवासी तेजपुरा तहसील मुण्डावर तथा महासिंह कुमहार निवासी जागुवांस, बहरोड दोनों उनकी कार से आगे-आगे अपनी मोटरसाइकिल पर चल रहे थे। इसी बीच सिद्धमुख कब्जा पार करने के बाद राजगढ़ मार्ग पर एक स्कार्पियो चालक ने लापरवाही एवं गफलत में गाड़ी को चलाते हुए मनोज कुमार एवं महासिंह के टक्कर मार दी। उसी दौरान मनोज कुमार की मंगलवार को राजगढ़ के राजकीय अस्पताल में ईलाज के दौरान मौत हो गई तथा महासिंह को गम्भीर हालात में हिसार अस्पताल में भर्ती कराया गया है, जिसका इलाज अस्पताल में ईलाज चल रहा है। सिद्धमुख थाना पुलिस ने मामला दर्ज कर जांच शुरू कर दी है।

भाजपा विकास के मुद्दे पर बात नहीं करना चाहती : राजकुमार रोत

भाजपा सांसद रावत भड़काऊ बयान देकर माहौल बिगाड़ने कोशिश कर रहे हैं : बांसवाड़ा सांसद राजकुमार रोत

उदयपुर, (कासं)। भारतीय आदिवासी पार्टी (बाप) के स्थानांतरित के मौके पर मंगलवार को अशोक नगर स्थित विज्ञान समिति सभागार में आयोजित कार्यक्रमों समेलन को संबोधित करते हुए बांसवाड़ा सांसद राजकुमार रोत ने कहा कि भाजपा विकास के मुद्दे पर बात नहीं करना चाहती, केवल और केवल धर्म के नाम पर राजनीति करना चाहती है।

कार्यक्रम के बाद सैकड़ों कार्यकर्ताओं के साथ जिला कलेक्टरी पहुंचकर रोत ने भजनलाल सरकार के नाम जिला कलेक्टर को ज्ञापन देकर भाजपा के आदिवासी विरोधी रवैये पर

■ बाप पार्टी के स्थापना दिवस पर आयोजित कार्यक्रम में सैकड़ों आदिवासी युवाओं ने भाग लिया

रोक लगाने की मांग की। कलेक्ट्रेट पर सभा को संबोधित करते हुए राजकुमार रोत ने उदयपुर सांसद डॉ. मन्नालाल रावत पर गंभीर आरोप लगाते हुए कहा कि रावत उन आदिवासियों के घर चलाने की बात कर रहे हैं जो कि बाप पार्टी से जुड़े रहे हैं। इसकी शिकायत

प्रशासन से की गई लेकिन किसी प्रकार की कोई कार्यवाही नहीं होने से लासाडिया में माहौल बिगड़ा और वहां पर बाप पार्टी के विधायक सहित कार्यकर्ताओं के साथ मारपीट हुई। रोत ने यह भी कहा कि सांसद रावत के खिलाफ जो शिकायत की है उस पर मुकदमा दर्ज होना चाहिए, ताकि आगे इस तरह के भडकाऊ नहीं दे सकें।

रोत ने कहा कि भाजपा विकास के मुद्दे पर बात नहीं करना चाहती, इसके अलावा आदिवासी इलाकों में बेराजगारी, शिक्षा और चिकित्सा के क्षेत्र में जो कमियां हैं उन पर बात न करके

केवल और केवल धर्म के नाम पर राजनीति करना चाहती है इससे माहौल बिगड़ रहा है और अब तो उनकी पार्टी के लोग ही उनके खिलाफ बोलने लगे हैं। भाजपा और बाप पार्टी के बीच गठबंधन को लेकर सांसद राजकुमार रोत से पूछे गए सवाल पर रोत ने कहा कि भाजपा के प्रदेश प्रभारी को राजकुमार रोत अच्छा लगता है लेकिन प्रदेशाध्यक्ष को रोट खराब लगता है। रोत ने स्वतंत्र रूप से चुनाव लड़ने की मंशा जाहिर की। रोत ने कहा कि भाजपा में ही विरोधाभास है तो कैसे गठबंधन हो सकता है।

पत्नी ने पति को रंगरेलियां मनाते हुये पकड़ा

भीलवाड़ा। विजयराजे सिंधिया मेडिकल कॉलेज भीलवाड़ा के एक चिकित्सक की धिनौनी करतूत सामने आई है। किराए के मकान में रंगरेलियां मना रहे चिकित्सक को उसकी पत्नी ने रंगे हाथों पकड़ा तो आरोपी चिकित्सक ने पत्नी और उसके परिजनों के साथ मारपीट की। वहीं रंगरेलियां मना रही लड़की के साथ मौके से फरार हो गया।

मूलतः जयपुर की रहने वाली प्रियंका पति कृष्ण कुमार सूरला ने बताया कि 30 मार्च 2023 को कृष्ण कुमार पिता मोतीलाल सूरला, अजमेरी जिला सीकर निवासी के साथ उसका हिंदू रीति-रिवाज के साथ विवाह हुआ था, लेकिन शादी के पहले दिन से ही कृष्ण कुमार उससे दूरियां बनाए हुए था और उससे बात करने में भी कतराता था। कुछ दिन बाद ही कृष्ण कुमार पढ़ाई का बहाना कर भीलवाड़ा मेडिकल कॉलेज में आ गया और पत्नी से बात करना बिल्कुल बंद कर दिया। उसकी इन हरकतों की वजह से जब प्रियंका को आशंका हुई कि वह अन्य किसी


■ आरोपी पति ने पत्नी और उसके परिजनों के साथ मारपीट की

महिला के संपर्क में है तो आज वह अपने माता-पिता के साथ भीलवाड़ा पहुंची और सांगानेर रोड पर किराए के मकान में रह रहे कृष्ण कुमार के कमरे पर गई जहां वह मेडिकल कॉलेज की ही एक अन्य छात्र के साथ रंगरेलियां मनाते हुए मिला। यह देख पत्नी के पैरों तले जमीन खिसक गई, लेकिन आरोपी चिकित्सक ने उसकी एक नहीं सुनी और उसके और उसके माता-पिता के साथ हाथापाई और मारपीट कर मेडिकल कॉलेज की छात्रा के साथ मौके से भाग छूटा। पीड़ित पत्नी का कहना है कि कृष्ण कुमार मेडिकल कॉलेज भीलवाड़ा में माइक्रोबायोलॉजी में पीजी कर रहा है और सांगानेर रोड पर किराए के मकान में रहकर रंगरेलियां करते हुए पकड़ा गया है। पीड़िता ने इस संबंध में सुभाष नगर थाने में रिपोर्ट दी है जिसकी फिलहाल पुलिस गहनता से जांच कर रही है।

विवाहिता की मौत, दहेज हत्या के आरोप में मामला दर्ज

मृतका के भाई ने पति सहित ससुराल वालों पर मामला दर्ज करवाया

सादुलपुर, (निर्सं)। हरियाणा सीमा पर स्थित गांव गोदया बड़ी में एक विवाहिता की मौत के मामले में राजगढ़ पुलिस ने मंगलवार को विवाहिता के पति सहित सास, ससुर, ननद व नन्दोंई के खिलाफ दहेज हत्या के आरोप में मामला दर्ज किया है। थानाधिकारी पुणर्व सिंह झाड़िया ने बताया कि संजय सिंह निवासी तलवाना तहसील नीमराणा जिला कोटपुतली बहरोड ने मामला दर्ज करवाकर बताया कि उसकी बहन सुषमा पुत्री देशराज सिंह राजपूत की शादी 23 नवम्बर 2023 को हिंदू रीति-रिवाज से अरविंद सिंह पुत्र पेप सिंह राठौड़ निवासी गोदया बड़ी तहसील राजगढ़ के साथ की थी। शादी में हैसियत से बटुकर दान दहेज दिया था और सोने-चांदी के आभूषण नगद राशि भी दी गई थी, लेकिन शादी के बाद से उसकी बहन के ससुर पेप सिंह,



विवाहिता की मौत के बाद पुलिस ने पोस्टमार्टम की कार्यवाही की।

सास सुमन, पति अरविंद सिंह, देवर अजय सिंह, ननद सीमा नन्दोंई आदि सभी मिलकर उसकी बहन को कम

दहेज को लेकर मारपीट और परेशान कर प्रताड़ित करने लगे। दहेज में चार पहिया गाड़ी और नगद रूपए की मांग

करने लगे। इसी बात को लेकर उसकी बहन परेशान होकर तीन महीने तक उनके घर तलवाना में रही, लेकिन बहन

का घर बसाने के लिए तथा यह सोचकर कि बहन के ससुराल वालों व्यवहार में बदलाव हो जाएगा। अपनी बहन को समझाकर 23 अगस्त 2024 को गोदया बड़ी में स्थित उसके ससुराल में भेज दिया। ससुराल आने के बाद सुषमा के ससुराल वाले सुषमा पर और अधिक अत्याचार और परेशान करने लगे। सुषमा को तंग करने तथा गाली-गलौच करने लगे और सभी हट्टे पार करने लगे। यहां तक की सुषमा के हाथ से रोटी खाना तक छीनने लगे। उसने अपनी बहन को उसकी जरूरी खर्च बावत दस हजार नगद दिए थे। वह भी उसके पति अरविंद सिंह ने सुषमा से छीन लिए।

आरोप लगाया कि सभी आरोपी एकराय होकर उसकी बहन की हत्या की साजिश करने लगे। गत नौ सितंबर को सभी ने साजिश के तहत उसकी बहन की हत्या कर दी। इसके बाद ससुर पेप सिंह ने उनको गुमराह करने के लिए

लगभग 5.30 बजे शाम को घर पर फोन किया और बताया कि सुषमा घर से लापता है। इसके बाद लगभग 15 मिनट बाद उसके पिता देशराज सिंह ने फोन कर पेपसिंह से सुषमा के बारे में पूछा बताया कि सुषमा घर पर कमरे में ही मिल गई है, लेकिन उसके पिता पेप सिंह अत्याधिक परेशान थे, इसलिए उन्होंने सुषमा से फोन पर तुरंत बात करने की कही तो पेप सिंह ने कहा किससे बात करवाये सुषमा रही ही नहीं। हत्या की आशंका को देखते हुए शाम को 6.30 बजे पुलिस कंट्रोल रूम चूरू को सूचना दी, फिर हम घर से लगभग 6.30 बजे चलकर रात को लगभग दस बजे पहुंचे तो सुषमा मृत पाई गई तथा पुलिस वहां पर मौजूद थी। इसके बाद उन्होंने सुषमा के मृत शरीर को पुलिस की सुषमा में उप जिला अस्पताल राजगढ़ के शव गृह में रखवाया। पुलिस ने दहेज हत्या के आरोप में मामला दर्ज कर जांच शुरू कर दी है।